

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण रविवार 29 मार्च 2026 वर्ष-9, अंक-63 पृष्ठ-08 मूल्य-01 रूपये

Website : www.krantisamay.com & epaper.krantisamay.com www.facebook.com/krantisamay1 www.twitter.com/krantisamay1

संक्षिप्त समाचार

रूस ने 4 महीने के लिए पेट्रोल निर्यात रोका

● 1 अप्रैल से लागू, भारत पर कम, चीन-तुर्किये और ब्राजील पर ज्यादा असर

मॉस्को (एजेंसी)। रूस ने 1 अप्रैल से 31 जुलाई तक पेट्रोल निर्यात पर रोक का फैसला किया है। उप-प्रधानमंत्री अलेक्जेंडर नोवाक ने ऊर्जा मंत्रालय से इस प्रस्ताव को तैयार करने को कहा। रूस के मुताबिक यह कदम घरेलू सप्लाई बनाए रखने और कीमतें नियंत्रित रखने के लिए है। नोवाक ने कहा कि मिडिल ईस्ट में चल रहे इजराइल-ईरान जंग की वजह से ग्लोबल तेल और पेट्रोलियम प्रोडक्शन बाजार में अस्थिरता बढ़ी है। इससे कीमतों में उतार-चढ़ाव हो रहा है। रूस रोजाना 1.2 से 1.7 लाख बैरल पेट्रोल



निर्यात करता है। इस फैसले से चीन, तुर्किये, ब्राजील, अफ्रीका और सिंगापुर प्रभावित हो सकते हैं। ये देश रूसी तेल उत्पादों के बड़े खरीददार हैं। भारत पर असर कम होगा क्योंकि वह पेट्रोल नहीं, कच्चा तेल खरीदता है। मॉस्को में शुक्रवार को पेट्रोल एक्सपोर्ट के बैन को लेकर बेटक हुई थी। इसमें खासतौर पर यह जोर दिया गया कि राष्ट्रपति पुटिन ईंधन कीमतें नियंत्रित रखना चाहते हैं। नोवाक ने बेटक में कहा कि पेट्रोल-डीजल का पर्याप्त स्टॉक है और रिफाइनरियां पूरी क्षमता से काम कर रही हैं। तेल कंपनियों ने कहा कि पेट्रोल-डीजल का पर्याप्त स्टॉक है और रिफाइनरियां पूरी या उससे अधिक क्षमता पर काम कर रही हैं, जिससे जरूरत पूरी हो रही है। रूस पहले भी कीमत नियंत्रण और घरेलू सप्लाई के लिए पेट्रोल-डीजल निर्यात पर रोक लगा चुका है। पिछले साल भी ऐसा हुआ था, जब यूक्रेन हमलों से रिफाइनरियां प्रभावित हुई थीं। इंडस्ट्री के आंकड़ों के मुताबिक, रूस ने पिछले साल करीब 50 लाख मीट्रिक टन पेट्रोल एक्सपोर्ट किया था, यानी हर दिन लगभग 1.17 लाख बैरल के बराबर है। एक दिन पहले ही नोवाक ने कहा था कि जरूरत पड़ी तो रूस फिर से तेल निर्यात पर रोक लगा सकता है। उन्होंने यह भी बताया कि रूस का यूरेलस तेल और दूसरे तेल उत्पाद इन दिनों महंगे दाम पर बिक रहे हैं।

फ्रांस के राष्ट्रपति मैक्रों से मिले एस जयशंकर

● विदेश मंत्री ने पहुंचाया पीएम मोदी का 'स्पेशल मैसेज'

नई दिल्ली (एजेंसी)। भारत के विदेश मंत्री एस जयशंकर इन दिनों जी-7 ग्रुप की बैठक में शामिल होने के लिए फ्रांस की आधिकारिक यात्रा पर हैं। जयशंकर ने इस दौरान फ्रांस के राष्ट्रपति इमैनुएल मैक्रों से मुलाकात की और पीएम मोदी की ओर से उन्हें शुभकामनाएं दीं। विदेश मंत्री जयशंकर ने सोशल मीडिया प्लेटफॉर्म एक्स पर शनिवार को पोस्ट कर बताया कि बैठक बेहद सकारात्मक रही और विभिन्न वैश्विक व द्विपक्षीय मुद्दों पर सार्थक चर्चा हुई। उन्होंने



पोस्ट में लिखा, कल रात फ्रांस के राष्ट्रपति इमैनुएल मैक्रों से मुलाकात करना मेरे लिए सम्मान की बात थी। मैंने उन्हें प्रधानमंत्री नरेंद्र मोदी का हार्दिक अभिवादन दिया। वर्चा और उनके बहुमूल्य विचारों का मैं आभारी हूँ। वहीं ने गुरुवार को फ्रांस में आयोजित जी-7 विदेश मंत्रियों की बैठक में संयुक्त राष्ट्र सुरक्षा परिषद (यूएनएससी) में सुधार, शांति स्थापना के अभियानों को सुव्यवस्थित करने और मानवीय सहायता आपूर्ति व्यवस्था को मजबूत करने की जरूरत पर प्रकाश डाला। जयशंकर ने फ्रांस में वैश्विक शासन व्यवस्था में सुधार के विषय पर साझेदारों के साथ हुई बैठक में भाषण दिया।

जयशंकर ने उठाया ऊर्जा संकट का मुद्दा

जयशंकर ने सोशल मीडिया प्लेटफॉर्म 'एक्स' पर पोस्ट किया, वैश्विक शासन में सुधार पर आमंत्रित साझेदारों के साथ जी 7 विदेश मंत्रियों की बैठक के सत्र में भाषण दिया। यूएनएससी में सुधार, शांति रक्षा अभियानों को सुव्यवस्थित करने और मानवीय सहायता आपूर्ति व्यवस्था को मजबूत करने की जरूरत पर प्रकाश डाला। पोस्ट में लिखा, खास कर वैश्विक दक्षिण की ऊर्जा चुनौतियों, उर्ध्वक आर्पूति और खाद्य सुरक्षा संबंधी चिंताओं को उठाया गया।

पाक-बांग्लादेश बॉर्डर पर एंटी-ड्रोन से निगरानी

चीन सीमा पर 3 गुना बढ़ी पेट्रोलिंग, अभेद्य हुई भारत की सरहदें

नई दिल्ली (एजेंसी)। भारत ने ऑपरेशन सिंदूर और गलवान झड़प के बाद अपनी सुरक्षा रणनीति में बड़ा बदलाव किया है। ड्रोन घुसपैट और सीमा पार की चुनौतियों को देखते हुए भारत



बॉर्डर पर एंटी-ड्रोन, सेंसर और लेजर की मदद से निगरानी शुरू कर दी है। वहीं, लद्दाख में चीन बॉर्डर पर 29 नए आउटपोस्ट बनाने के साथ भारत-तिब्बत सीमा पुलिस की पेट्रोलिंग 3 गुना बढ़ा दी गई है। गृह मंत्रालय की ऐन्यूअल रिपोर्ट 2024-25 के मुताबिक, भारत-पाकिस्तान बॉर्डर पर असम के धुबरी में 5-5 किमी इलाके में कप्रोहेंसिव इंटीग्रेटेड बॉर्डर मैनेजमेंट सिस्टम के दो पायलट प्रोजेक्ट शुरू किए गए हैं। वहीं, म्यांमार सीमा पर भी नजर है।

सरकार ने 2.38 लाख करोड़ के रक्षा प्रस्ताव किए मंजू

नई दिल्ली (एजेंसी)। रक्षा मंत्री राजनाथ सिंह की अध्यक्षता में हुई रक्षा अधिग्रहण परिषद की बैठक में करीब 2.38 लाख करोड़ रुपए के रक्षा खरीद प्रस्तावों को मंजूरी दी गई। इस प्रस्ताव में आर्मी, एयरफोर्स और कोस्ट गार्ड के लिए कई अहम सिस्टम और प्लेटफॉर्म शामिल हैं। सेना के लिए एयर डिफेंस ट्रेड सिस्टम, आर्म्ड पियर्सिंग टैंक गोला-बारूद, हाई कैपेसिटी रेंडियो रिटेल, घनघु गन सिस्टम और रनवे इंजिनेट परियोल सर्विसेस सिस्टम को मंजूरी मिली। वित्त वर्ष 2025-26 में अब तक 55 प्रस्ताव मंजूर कर चुका है, जिनकी कुल लागत 6.73 लाख करोड़ रुपए है। इसी दौरान 503 डिफेंस डील साइन हुईं, जिनकी कीमत 2.28 लाख करोड़ रुपए है। सरकार के मुताबिक यह किसी एक वित्त वर्ष में अब तक का सबसे बड़ा रक्षा खरीद और मंजूरी का आंकड़ा है। भारतीय वायुसेना के लिए मीडियम ट्रांसपोर्ट एयरक्राफ्ट, एस-400 मिसाइल सिस्टम, रिमोटली पायलटेड स्ट्राइक एयरक्राफ्ट, ओवरहाल को मंजूरी मिली।

देश के सबसे बड़े एयरपोर्ट का उद्घाटन

● नोएडा में पीएम बोले-युद्ध के संकट से देश को एकजुट होकर लड़ना है

नोएडा (एजेंसी)। प्रधानमंत्री नरेंद्र मोदी ने शनिवार को यूपी के जेवर में नोएडा इंटरनेशनल एयरपोर्ट के फेज-1 का उद्घाटन किया। यह अभी देश का सबसे बड़ा और एशिया का दूसरा सबसे बड़ा एयरपोर्ट है। 4 फेज पूरे होने पर एशिया का सबसे बड़ा एयरपोर्ट हो जाएगा।



पीएम ने जनसभा को संबोधित करते हुए लोगों से इजराइल-अमेरिका और ईरान की जंग से उपजे संकट से एकजुट होकर लड़ने की अपील की। उन्होंने कहा- कल सभी राज्यों के सीएम से चर्चा हुई। देशवासियों से कहूंगा कि धैर्य और एकजुटता के साथ इस संकट का सामना करें। ये पूरी

दुनिया को परेशान करने वाला संकट है। प्रधानमंत्री ने कहा- देश के राजनीतिक दलों से कहना चाहता हूँ कि संकट की घड़ी में ऐसी बातें करने से बचें, जो देश के लिए नुकसानदायक हैं। देश को नुकसान पहुंचाने वाली हकतों को जनता कभी माफ नहीं करेगी। एयरपोर्ट के पहले फेज का काम पूरा हो गया है। इसमें करीब 3300 एकड़ जमीन पर टर्मिनल और रनवे बनाए गए हैं। यह टर्मिनल हर साल लगभग 1.2 करोड़ यात्रियों को संभाल सकेगा। इस पूरे प्रोजेक्ट पर करीब 11 हजार करोड़ रुपए खर्च हुए हैं।

ईरान ने अमेरिकी जहाज पर फिर बोला हमला

सेना का था मददगार, मिडिल ईस्ट में और बढ़ा तनाव

तेहरान (एजेंसी)। मिडिल ईस्ट में जारी तनाव के बीच ईरान की सेना ने एक बार फिर से अमेरिकी जहाज को निशाना बनाया है। यह जहाज अमेरिकी सेना को लॉजिस्टिक मुहैया करवाने में मदद करता था।



ईरानी सेना ने शनिवार कहा कि उसने ओमान के सलालाह बंदरगाह के पास एक अमेरिकी लॉजिस्टिक्स जहाज पर हमला किया। ईरान की केंद्रीय सैन्य कमान के प्रवक्ता इब्राहिम जोल्फकारी ने सरकारी टीवी पर जारी एक बयान में कहा, आक्रामक अमेरिकी सेना को सहायता पहुंचाने वाले एक लॉजिस्टिक्स जहाज को, ओमान के सलालाह बंदरगाह से काफी दूरी पर ईरान की सेनाओं द्वारा निशाना बनाया गया।

पश्चिम एशिया में युद्ध की वजह से दुनिया के सामने संकट खड़ा हुआ

पश्चिम एशिया में युद्ध चल रहा है। इसके चलते कई देशों में संकट पैदा हो गया है। भारत बड़ी मात्रा में कच्चा तेल और गैस युद्ध-प्रभावित क्षेत्रों से मंगाता है। इसलिए सरकार हर वह कदम उठा रही है, जिससे सामान्य परिवारों और किसानों पर बोझ न पड़े। 140 करोड़ देशवासी इस मुसीबत का एकजुट होकर सामना करें। नोएडा को पहले अंधविश्वास के कारण अपने हाल पर छोड़ दिया गया था। कुर्सी जाने के डर से पहले के सताधारी यहां आने से डरते थे। जब यहां सपा सरकार थी और मैंने नोएडा आने का कार्यक्रम बनाया। तब पुराने मुख्यमंत्री (अखिलेश) इतने डरे हुए थे कि वे कार्यक्रम में आए ही नहीं। मुझे भी डराने की कोशिश की गई।

सपा ने पश्चिमी यूपी को लूट का एटीएम बना दिया था

सपा ने पश्चिमी यूपी को लूट का एटीएम बना दिया था। जब हमारी सरकार बनी तो यूपी में सपा की सरकार थी। शुरू के 2-3 सालों में उन्होंने जेवर एयरपोर्ट का काम नहीं होने दिया, लेकिन जैसे ही यहां भाजपा सरकार बनी तो जेवर एयरपोर्ट की नींव पड़ी, निर्माण हुआ और अब शुरू भी हो गया। नोएडा इंटरनेशनल एयरपोर्ट 52 स्वचायर किमी में बनना प्रस्तावित है। पूरा बनने की डेडलाइन 2040 है। नोएडा एयरपोर्ट अर्थात् रीट्रो से जुड़े अफसरों ने बताया- एयरपोर्ट से फ्लाइट मई से शुरू हो सकती है। एयरपोर्ट की सबसे बड़ी खूबी यह है कि कम समय में बॉर्डिंग संभव है।

दरियादिली नहीं, मेहनत से मिली है तरक्की

● चीन ने अमेरिका को सुनाया, भारत पर भी दिया बड़ा बयान

नई दिल्ली (एजेंसी)। ईरान के साथ युद्ध में उलझे अमेरिका पर बिना नाम लिए चीन ने तीखा तीर छोड़ा है। भारत में चीन के राजदूत शू फेंगहोंग ने साफ कहा है कि भारत-चीन की आर्थिक तरक्की किसी चाबूटी ताकत की दरियादिली का नतीजा नहीं, बल्कि अपने लोगों की कड़ी मेहनत और समझदारी का परिणाम है। उन्होंने उन दावों को सिरे से खारिज किया, जिनमें चीन की तरक्की को अमेरिकी समर्थन से जोड़कर देखा गया था। उनकी यह टिप्पणी अमेरिकी उप विदेश मंत्री क्रिस्टोफर लैडी के हालिया



बयान के जवाब के तौर पर देखी जा रही है, जिसमें उन्होंने चीन को दिए गए आर्थिक फायदे को गलती बताया था। 14वें चीन-भारत युवा संवाद में बोलते हुए शू ने बिना नाम लिए अमेरिका पर निशाना साधते हुए कहा कि कुछ ताकतें

भारत और चीन को साथ नहीं देखना चाहतीं और चीन खतरे को बढ़ा-चढ़ाकर पेश करती हैं। उन्होंने कहा कि भारत-चीन, दोनों देशों की उपलब्धियां उनके अपने प्रयासों पर आधारित हैं, जिन्हें वैश्विक सहयोग का समर्थन जरूर मिला।

● भारत-चीन जैसे देशों पर बड़ी जिम्मेदारी

शू ने दुनिया के मौजूदा हालातों को उथल-पुथल भरा बताते हुए कहा कि बढ़ता एकरतफावाद, संरक्षणवाद और दादागिरी की राजनीति, अंतरराष्ट्रीय व्यवस्था को कमजोर कर रहे हैं। ऐसे में भारत और चीन जैसे बड़े देशों की जिम्मेदारी और बढ़ जाती है कि वे संवाद और तालमेल को मजबूत करें, ग्लोबल साउथ के हितों की रक्षा करें और दुनिया को जंगल के कानून की ओर लौटने से रोके।

दो और 'जहाजों' ने पार किया संकट वाला रास्ता

● होर्मुज स्ट्रेट पर भारत को फिर से मिली बड़ी विजय

नई दिल्ली (एजेंसी)। भारत आने के लिए दो और व्यापारिक जहाज ईरान के युद्धग्रस्त होर्मुज जलडमरूमध्य से होकर गुजर गए हैं। भारत आ रहे इन जहाजों पर पेट्रोलियम पदार्थ लदा हुआ है। भारत आ रहे दोनों जहाजों को कवर देने के लिए भारतीय नौवो के युद्धपोतों को स्टैंडबाय मोड में तैनात रखा गया है। उम्मीद है इन जहाजों के होर्मुज से गुजरने के बाद कुछ और जहाजों को भी इसी तरह से निकलने का रास्ता मिल सकता है। न्यूज एजेंसी ने सूत्रों के हवाले से यह रिपोर्ट दी है। न्यूज एजेंसी ने सूत्रों के हवाले से खबर दी है कि भारत के लिए पेट्रोलियम उत्पाद ले जा रहे दो और व्यापारिक जहाज होर्मुज स्ट्रेट से गुजर चुके हैं। उन्हें सहायता प्रदान करने के लिए भारतीय नौसेना के युद्धपोत तैयार स्थिति में हैं। सूत्रों के अनुसार, जल्द ही और जहाजों के भी उनके पीछे आने की उम्मीद है।



● ममता सरकार के खिलाफ बीजेपी की 'चारजशीत'

भय, भ्रष्टाचार और हिंसा... अमित शाह ने सब बताया

कोलकाता (एजेंसी)। बंगाल में विधानसभा चुनाव की गहमागहमी के बीच केंद्रीय गृह मंत्री अमित शाह ने शनिवार को कोलकाता में ममता बनर्जी सरकार की कथित विफलताओं के खिलाफ चारजशीत (आरोप पत्र) जारी किया। कोलकाता के न्यूटाउन स्थित एक होटल में संवाददाता सम्मेलन के दौरान शाह ने चारजशीत जारी करते हुए तुण्मूल के 15 वर्षों के शासन में घुसपैटिव महिला अपराधों से लेकर भ्रष्टाचार, सिंडिकेट और चोटालों के आरोपों की बौखार करते हुए जोरदार हमला बोला। शाह ने कहा कि यह चारजशीत टीएमसी सरकार के 15 वर्षों के काले कारनामों का संकलन है। सोनार बांग्ला का स्वप्न दिखाकर सिंडिकेट राज स्थापित कर बंगाल की जनता का शोषण करने वाले शासन की कहानी है। एक प्रकार से आने वाले चुनाव में बंगाल की जनता को तय करना है कि भय को चुनना है या भरोसे को चुनना है। यह चारजशीत, टीएमसी सरकार के 15 वर्षों के काले कारनामों का संकलन है। उन्होंने कहा कि टीएमसी के कुशासन में बंगाल भ्रष्टाचार की प्रयोगशाला बन चुका है। ऊपर से नीचे तक आपराधिक सिंडिकेट जनता को परेशान कर रहे हैं। विकास के अभाव में बंगाल उद्योग के लिए एक प्रकार से कब्रिस्तान बन चुका है।



पूरे देश के लिए महत्वपूर्ण है बंगाल चुनाव

शाह ने कहा कि बंगाल का ये चुनाव सिर्फ बंगाल के लिए नहीं, बल्कि पूरे देश के लिए महत्वपूर्ण है। पूरे देश की सुरक्षा बंगाल चुनाव के साथ एक प्रकार से जुड़ी हुई है। उन्होंने कहा कि ये चारजशीत बंगाल की जनता द्वारा ममता बनर्जी के खिलाफ लगाया हुआ चारजशीत है, जिसको भाजपा एक आवाज दे रही है। भाजपा ने तय किया है कि टीएमसी के शासन के खिलाफ जनता के जो मुद्दे हैं इसको आवाज देना और बंगाल के चुनाव में ये जो पूरी अराजकता टीएमसी के शासन में फैली है।

टीएमसी ने तुष्टीकरण और हिंसा की राजनीति को बढ़ावा दिया

उन्होंने आरोप लगाया कि पिछले 15 वर्षों में टीएमसी ने भय, भ्रष्टाचार, तुष्टीकरण और हिंसा की राजनीति को बढ़ावा दिया है। भाजपा 2011 से इस कुशासन के खिलाफ संघर्ष कर रही है और अब जनता परिवर्तन के लिए तैयार है। उन्होंने कहा कि बंगाल में टीएमसी के शासनकाल में उद्योग टप हो गए हैं और विकास रुक गया है। घुसपैट, कटमनी और सिंडिकेट राज ने आम लोगों का जीवन कठिन बना दिया है। उन्होंने कहा कि 2014 के बाद से भाजपा का जनधार लगातार बढ़ा है और 2026 में पूर्ण बहुमत के साथ भाजपा सरकार बनेगी। यह चुनाव भयमुक्ति, रोजगार, महिलाओं की सुरक्षा, विकास और बनियादी सविधाओं के लिए है।

विक्रम कार्ड की राजनीति करती हैं ममता

शाह ने कहा कि ममता बनर्जी ने हमेशा विक्रम कार्ड की राजनीति खेली है। तंज कसते हुए कहा कि चुनाव से पहले कभी उनका पैर टूट जाता है, कभी उनके सिर पर पट्टी बंध जाती है, कभी वह बीमार पड़ जाती है, और कभी वह चुनाव आयोग के सामने खड़ी होकर बेबसी का नाटक करती हैं और चुनाव आयोग को गालियां देती हैं। लेकिन उन्हें यह बताने आया हूँ कि बंगाल के लोग अब विक्रम कार्ड की इस राजनीति को अच्छी तरह समझ चुके हैं। शाह ने दावा किया कि बंगाल की जनता इस बार परिवर्तन का मन बना चुकी है। प्रचंड बहुमत के साथ बंगाल में भाजपा की सरकार बननी तय है। उन्होंने पूरे आत्मविश्वास के साथ यहां तक कहा कि बंगाल में 4 मई को चुनाव नतीजे आएंगे।

सक्षिप्त समाचार

अमेरिका में प्रवासियों को बिना जमानत हिरासत में रखने पर बड़ा फैसला

वाशिंगटन, एजेंसी। अमेरिका की अदालत ने राष्ट्रपति डोनाल्ड ट्रंप प्रशासन को बड़ी राहत देते हुए फैसला सुनाया है कि सरकार प्रवासियों को बिना जमानत के हिरासत में रख सकती है। यह फैसला 8वीं सर्किट कोर्ट ऑफ अपीलस में दिया, जिसने पहले के निचली अदालत के आदेश को पलट दिया। पहले कहा गया था कि बिना दस्तावेजों के पकड़े गए लोगों को जमानत सुनवाई का अधिकार मिलना चाहिए। यह मामला मेक्सिको के नागरिक जोकिन हेरेरा एविला से जुड़ा था, जिन्हें 2025 में गिरफ्तार किया गया था। उन्होंने जमानत की मांग की थी, लेकिन अब अदालत ने कहा कि कानून के तहत सरकार उन्हें हिरासत में रख सकती है। यह दूसरा बड़ा फैसला है जो ट्रंप प्रशासन के सख्त इमिग्रेशन रुख के पक्ष में गया है। अर्लीन नजरल पाम बॉन्डी ने इसे बड़ी जीत बताया है। हालांकि, मानवाधिकार संगठनों ने इस फैसले पर चिंता जताई है और कहा है कि इससे हजारों लोगों की स्वतंत्रता प्रभावित हो सकती है। यह मामला अब अमेरिका में कानूनी और राजनीतिक बहस का विषय बन गया है।

एयर कनाडा सीईओ पर विवाद, फ्रेंच न बोल पाने पर मांगी माफी

टोरंटो, एजेंसी। कनाडा की बड़ी एयरलाइन एयर कनाडा के सीईओ माइकल रूसो को एक गंभीर विमान हादसे के बाद फ्रेंच भाषा में बात न कर पाने को लेकर भारी आलोचना का सामना करना पड़ा। न्यूयॉर्क में हुए इस हादसे में दो पायलटों की मौत हो गई थी, जिनमें से एक वयुबेक का फ्रेंच भाषी था। इसके बाद सीईओ ने एक शोक संदेश जारी किया, लेकिन वह पूरी तरह अंग्रेजी में था, जिसमें केवल 'शुभ प्रभाव' और 'धन्यवाद' जैसे दो फ्रेंच शब्द ही शामिल थे। इस पर वयुबेक के नेताओं और आम लोगों ने कड़ी नाराजगी जताई। कनाडा के प्रधानमंत्री मार्क कार्नी ने भी इसे संवेदनशीलता की कमी बताया और कहा कि देश की दोनों आधिकारिक भाषाओं का समान जरूरी है। वयुबेक के प्रीमियर ने तो सीईओ से इस्तीफा तक मांग लिया। अब माइकल रूसो ने सार्वजनिक रूप से माफी मांगते हुए कहा कि उन्हें दुःख है कि उनकी भाषा की कमी की वजह से हादसे से ध्यान हट गया। उन्होंने स्वीकार किया कि कई वर्षों से कोशिश करने के बावजूद वे अभी भी फ्रेंच में सही तरीके से बात नहीं कर पाते हैं, लेकिन वे सीखने की कोशिश जारी रखेंगे। यह मामला इसलिए भी बड़ा बन गया क्योंकि एयर कनाडा का मुख्यालय वयुबेक में है, जहां लगभग 80% लोग फ्रेंच बोलते हैं। इससे पहले भी माइकल रूसो को इसी मुद्दे पर आलोचना झेलनी पड़ी थी।

अमेरिका में एयरफोर्स बेस के बाहर विस्फोटक मामला, भाई-बहन पर आरोप

फ्लोरिडा, एजेंसी। अमेरिका के फ्लोरिडा स्थित मैकडिल एयरफोर्स बेस के बाहर विस्फोटक मिलने के मामले में पुलिस ने बड़ा खुलासा किया है। इस मामले में भाई-बहन एलन ड्रोग और एन मैरी ड्रोग के खिलाफ केस दर्ज किया गया है। एफबीआई के अनुसार, 20 साल का एलन ड्रोग चीन भाग गया है, जबकि उसकी मां को हिरासत में लिया गया है। एलन पर सरकारी संपत्ति को नुकसान पहुंचाने, खतरनाक विस्फोटक बनाने और बिना रजिस्ट्रेशन के हथियार रखने जैसे गंभीर आरोप लगे हैं। वहीं उसकी बहन पर सख्त छिपाने और मदद करने का आरोप है। यह घटना 16 मार्च को सामने आई थी जब एयरफोर्स बेस के बाहर एक सदिग्ध पैकेट मिला। इसके बाद पूरे इलाके में हाई अलर्ट जारी कर दिया गया था। यह बेस बेहद संवेदनशील है क्योंकि यहां से अमेरिका की मध्य-पूर्व और एशिया में सैन्य गतिविधियां संचालित होती हैं। इस घटना के बाद एक अन्य व्यक्ति को भी धमकी भरे फोन कॉल करने के आरोप में गिरफ्तार किया गया, हालांकि उसका इस विस्फोटक से कोई सीधा संबंध नहीं बताया गया है। ईरान युद्ध के चलते पहले से ही अमेरिकी सैन्य ठिकानों की सुरक्षा बढ़ाई गई थी, ऐसे में इस घटना ने सुरक्षा एजेंसियों की चिंता और बढ़ा दी है।

स्पेन में 25 साल की महिला ने ली इच्छामृत्यु, देशभर में बहस तेज

मैड्रिड, एजेंसी। स्पेन में 25 साल की नोएलिया कार्स्टलो का इच्छामृत्यु लेना पूरे देश में चर्चा का बड़ा मुद्दा बन गया है। नोएलिया कार्स्टलो ने लंबे कानूनी संघर्ष के बाद यह अधिकार हासिल किया और बार्सिलोना में उन्हें जीवन समाप्त करने की अनुमति दी गई। कार्स्टलो पिछले कई वर्षों से मानसिक बीमारी और गंभीर शारीरिक समस्याओं से जूझ रही थीं। एक आत्महत्या के प्रयास के बाद वे व्हीलचेयर पर आ गई थीं। उन्होंने 2024 में इच्छामृत्यु के लिए आवेदन किया, जिसे मेडिकल बोर्ड ने मंजूरी दे दी थी। हालांकि, उनके परिवार ने इस फैसले का विरोध किया और मामला कोर्ट तक पहुंच गया। कई अपीलों के बाद स्पेन की सुप्रीम कोर्ट ने कार्स्टलो के पक्ष में फैसला सुनाया। मौत से एक दिन पहले उन्होंने कहा कि वे अब और दर्द सहन नहीं कर सकतीं और शांति चाहती हैं। वहीं, उनके परिवार का कहना है कि सरकार ने उनकी बेटी को बचाने में नाकामी दिखाई।

अमेरिका ने पाकिस्तान के साथ अपने संबंधों को और गहरा करने पर दिया जोर, रिश्ते को 'जटिल' बताया

वाशिंगटन, एजेंसी। अमेरिका के वरिष्ठ विधायकों और अधिकारियों ने पाकिस्तान के साथ अधिक गहरे और परिणाम-उन्मुख संबंधों को आगे बढ़ाने पर जोर दिया है और इस रिश्ते को 'जटिल' बताया है। कैपिटल हिल पर बुधवार को टाम सुओजी और जैक बर्गमैन द्वारा आयोजित एक द्विदलीय संगोष्ठी में 200 से अधिक नीति-निर्माताओं, राजनयिकों और विशेषज्ञों ने अमेरिका-पाकिस्तान संबंधों की दिशा का आकलन किया। सुओजी ने कहा, 'ऐसे समय में जब हमारा देश और दुनिया बढ़ती विभाजन की भावना महसूस कर रहे हैं, पाकिस्तान जैसे महत्वपूर्ण साझेदारों के साथ अपने संबंधों को मजबूत करना पहले से कहीं अधिक जरूरी है।' संयुक्त राज्य अमेरिका और पाकिस्तान के बीच संबंध जटिल रहे हैं। बर्गमैन ने विभाजनों के पार संवाद और सहयोग के महत्व पर जोर दिया। उन्होंने कहा, 'ऐसी एकता संयोग से नहीं

होती। यह बातचीत से शुरू होती है। यह इस साझा विश्वास से शुरू होती है कि जब लोग साथ आते हैं, खुले तौर पर विचारों का आदान-प्रदान करते हैं और सम्मानपूर्वक जुड़ते हैं, तो प्रगति संभव है।' उन्होंने जोड़ा कि स्थायी प्रगति के लिए असहमतियों को 'सम्मान के साथ' संभालना आवश्यक है। अमेरिका में पाकिस्तान के राजदूत रिजवान सईद शेख ने इस रिश्ते को दीर्घकालिक और महत्वपूर्ण बताया। उन्होंने कहा, 'पाकिस्तान का यह संबंध निश्चित रूप से सबसे महत्वपूर्ण और प्रभावशाली संबंधों में से एक है, जो लगभग आठ दशकों में कई सफल साझेदारियों के रूप में सामने आया है। हर बार जब हम साथ आए हैं, इसका प्रभाव द्विपक्षीय दायरे से परे रहा है और पूरी दुनिया को लाभ हुआ है।' अमेरिकी विदेश विभाग के सहायक सचिव एस पॉल कपूर ने कहा कि वाशिंगटन ठोस परिणाम चाहता है। 'हम यह सुनिश्चित करना चाहते हैं कि



अमेरिका-पाकिस्तान द्विपक्षीय संबंधों में सद्भावना और उच्च-स्तरीय ध्यान अमेरिकी और पाकिस्तानी लोगों के लिए ठोस लाभ में बदलें। इस संगोष्ठी में सुरक्षा और आर्थिक सहयोग पर पैलन चर्चाएं हुईं।

विशेषज्ञों ने क्षेत्रीय स्थिरता, जिसमें भारत व चीन के साथ पाकिस्तान के संबंध भी शामिल हैं और व्यापार व निवेश बढ़ाने की संभावनाओं पर विचार किया। माइकल कमलमैन (अटलांटिक कार्डसिल) ने कहा कि वह साझेदारी 'अच्छी स्थिति में है,' लेकिन इसे समय के साथ अधिक टिकाऊ बनाने की जरूरत है। पूर्व राजदूत तौकीर हुसैन ने चेतावनी दी कि अमेरिकी नीति केवल दिखाने से आगे बढ़नी चाहिए। 'अगर अमेरिका अच्छे साझेदार चाहता है, तो उसे अच्छी नीतियां बनानी चाहिए। उन्होंने कहा कि अच्छी नीति का मापदंड केवल यह नहीं होना चाहिए कि वह वाशिंगटन में अच्छी दिखती है। सुरक्षा चिंताएं भी प्रमुख मुद्दा रहें। लीसा कटिस ने चेतावनी दी कि तहरीक ए तालिबान पाकिस्तान (टीटीपी) अब भी 'एक खतरनाक और घातक संगठन' है और पाकिस्तान की स्थिरता सुनिश्चित करने में

अमेरिका की रुचि पर जोर दिया। हसन अब्बास ने आतंकवाद, संगठित अपराध और सीमा-पार खतरों से निपटने के लिए नागरिक कानून-प्रवर्तन को मजबूत करने की आवश्यकता बताई। आर्थिक मोर्चे पर सोफिया युसूफी ने पाकिस्तान में डिजिटलीकरण और व्यापक आर्थिक सुधारों की ओर बढ़ते प्रयासों का उल्लेख किया लेकिन नियंत्रण और विदेशी मुद्रा बढ़ाने के लिए स्पष्ट औद्योगिक नीति की जरूरत बताई। एस्पेरेंजा (यूएस चैंबर ऑफ कॉमर्स) ने कहा कि नए सिरे से जुड़ाव ने निजी क्षेत्र के निवेश के अवसर खोले हैं और द्विपक्षीय व्यापार मुद्दों को सुलझाने का आह्वान किया। अंत में सुओजी ने कहा, 'यह सम्मेलन अतीत से सीखने, वर्तमान को समझने और हमारे दोनों देशों के बीच अधिक समझदारी व सहयोगपूर्ण भविष्य का मार्ग तैयार करने के बारे में है।'

जी7 की बैठक से अलग कनाडा की विदेश मंत्री से मिले जयशंकर, पश्चिम एशिया और होर्मुज संकट पर हुईं बात

ओटावा, एजेंसी। पश्चिम एशिया में जारी संकट और उसके दुनिया पर पड़ रहे असर को लेकर विदेश मंत्री एस. जयशंकर ने कनाडा की विदेश मंत्री अनिता आनंद के साथ अहम बैठक की। दोनों नेताओं की यह बैठक जी7 की बैठक से अलग हुई। जयशंकर गुरुवार को जी7 के विदेश मंत्रियों की बैठक में हिस्सा लेने फ्रांस पहुंचे। बैठक के बाद कनाडा की विदेश मंत्री ने एक्स पर साझा एक पोस्ट में बताया कि दोनों नेताओं ने इस वर्ष की शुरुआत में पीएम कार्नी के भारत दौरे पर आगे बढ़ाई गई साझेदारी की प्रगति की समीक्षा की।

पश्चिम एशिया संकट के अलावा इन मुद्दों पर हुईं बात : आनंद ने कहा कि बैठक में व्यापार, पश्चिम एशिया की स्थिति और दोनों देशों के सहयोग को और मजबूत करने पर बात हुई। साथ ही प्रमुख क्षेत्रों जैसे महत्वपूर्ण खनिज, कृषि और शिक्षा पर भी चर्चा हुई। दो दिवसीय जी-7 बैठक में जयशंकर पश्चिम एशिया संकट पर विशेष ध्यान देते हुए इस बात पर विचार-विमर्श कर रहे हैं कि अंतरराष्ट्रीय समुद्री व्यापार के

लिए हॉर्मुज जलडमरूमध्य खुला रहे। फ्रांस की खाड़ी और ओमान की खाड़ी के बीच स्थित यह संकीर्ण समुद्री मार्ग वैश्विक तेल और एलएनजी आपूर्ति के लिए अहम है और दुनिया का लगभग 20 प्रतिशत तेल और गैस व्यापार यहीं से गुजरता है। पश्चिम एशिया संकट के चलते ईरान द्वारा इसे बाधित किया गया, जिसके चलते वैश्विक तेल और गैस कीमतों में तेज उछाल देखा गया है।

जी7 की बैठक में पश्चिम एशिया मुद्दा छाया रहा : यह जी-7 बैठक 26-27 मार्च को फ्रांस में आयोजित की जा रही है। शुभ ऑफ 7 में दुनिया की सात प्रमुख अर्थव्यवस्थाएं, कनाडा, फ्रांस, जर्मनी, इटली, जापान, ब्रिटेन और अमेरिका शामिल हैं। यूरोपीय संघ भी इस समूह का सदस्य है। भारत के अलावा, फ्रांस ने सऊदी अरब, दक्षिण कोरिया और ब्राजील को भी इस बैठक में आमंत्रित किया है। जी-7 वैश्विक आर्थिक, वित्तीय और भू-राजनीतिक चुनौतियों पर चर्चा और समन्वित कार्रवाई के लिए एक प्रमुख मंच के रूप में काम करता है।

पाकिस्तान में हो रहे मानवाधिकार हनन की संयुक्त राष्ट्र में कड़ी निंदा; अफगान नागरिकों की मौत पर भी चिंता

न्यूयॉर्क, एजेंसी। तेजी से विकसित हो रही अर्थव्यवस्थाओं पर जिनेवा में आयोजित संयुक्त राष्ट्र मानवाधिकार परिषद (यूएनएचआरसी) के 61वें सत्र में पाकिस्तान में हो रहे मानवाधिकार हनन पर कड़ी निंदा की गई। सत्र के दौरान आर्थिक विकास और मानवाधिकारों का हनन शीर्षक से चर्चा हुई। इस दौरान पाकिस्तान द्वारा अफगानिस्तान में किए गए हमलों में बेकसूर अफगान नागरिकों की मौत को लेकर भी गंभीर चिंता जताई गई। इस दौरान जापानी मानवाधिकार कार्यकर्ता शुन फुजिकी बोले, करीब 27 वैश्विक मानवाधिकार समझौतों से बंधे होने के बावजूद इस देश में गंभीर उल्लंघन जारी हैं। उन्होंने जबरन गायब किए जाने, यातना और हत्याओं की व्यापक रिपोर्टों का हवाला देते हुए कहा कि कई नागरिक या तो देश छोड़कर भाग रहे

हैं या भय में जी रहे हैं। इंटरनेशनल क्रियर स्पॉट एंजोसिएशन द्वारा आयोजित इस चर्चा में वैश्विक विशेषज्ञों ने भाग लिया और इस बात का विश्लेषण किया कि एशियाई देशों में तीव्र आर्थिक प्रगति किस प्रकार लगातार हो रहे मानवाधिकार उल्लंघनों को अक्सर नजरअंदाज कर देती है।

विशेषाधिकारों के वैश्विक मानक मानने होंगे : वक्ताओं ने श्रम अधिकारों के हनन व अधिव्यक्ति की आजादी पर अंकुश

और नागरिक कल्याण को प्राथमिकता न देने वाली विकास नीतियों के व्यापक सामाजिक नतीजों पर प्रकाश डाला। जापान के शुन फुजिकी ने जोर दिया कि हमारा उद्देश्य पाकिस्तान को अलग-थलग करना नहीं, फिर भी पाकिस्तान को व्यापारिक विशेषाधिकारों को बनाए रखने के लिए वैश्विक मानकों का पालन करना होगा। उन्होंने अंतरराष्ट्रीय संधियों के प्रति प्रतिबद्धता की गंभीर कमी भी उजागर की। भारत में समानता और

मेक्सिको की खाड़ी में तेल का रिसाव: 600 किलोमीटर तक फैला प्रदूषण, सात प्राकृतिक रिजर्व प्रभावित

मेक्सिको सिटी, एजेंसी। मेक्सिको की खाड़ी में मार्च की शुरुआत में तेल का भारी रिसाव हुआ। अब इसका प्रदूषण 600 किलोमीटर से ज्यादा बड़े इलाके में फैल गया है। मेक्सिकन अधिकारियों ने बताया कि यह रिसाव एक ऐसे जहाज से शुरू हुआ जिसकी पहचान अभी तक नहीं हो पाई है। इसमें दो प्राकृतिक स्रोत भी शामिल हैं। इस घटना ने सात प्राकृतिक रिजर्व क्षेत्रों को अपनी चपेट में ले लिया है।

नौसेना सचिव एडमिरल रायमुंडो मोरालेस ने मीडिया वार्ता में बताया कि सैटेलाइट तस्वीरों और जांच से रिसाव के तीन मुख्य ठिकानों का पता चला है। पहला स्रोत वेराक्रूज राज्य के कोल्जाकोआल्कोस बंदरगाह के पास खड़ा एक जहाज है। इस जहाज की पहचान अभी तक नहीं हो पाई है क्योंकि उस समय वहां 13 जहाज मौजूद थे। दूसरा स्रोत इस्त्री बंदरगाह से 8 किलोमीटर दूर एक ऐसी जगह है जहां से कच्चा तेल प्राकृतिक रूप से निकलता है। तीसरा स्रोत कैम्पेचे की खाड़ी में स्थित एक और प्राकृतिक रिसाव वाली जगह है। मोरालेस ने स्वीकार किया कि तेल का रिसाव अब भी जारी है। कैम्पेचे की खाड़ी में स्थित कंटरोल से सबसे ज्यादा रिसाव हो रहा है। यहां से प्राकृतिक रूप से तेल निकलता रहता है। हालांकि, पिछले महीने में प्रदूषकों का बहाव काफी ज्यादा रहा है।

कई राज्यों के लंबे तट प्रभावित : इस रिसाव ने वेराक्रूज और टबैस्को राज्यों के 200



किलोमीटर लंबे तट को प्रभावित किया है। अब तक 430 टन हाइड्रोकार्बन इकट्ठा किया जा चुका है। मामले पर पर्यावरण सचिव एलिसिया बारसेना ने बताया कि इस रिसाव से वेराक्रूज और ताबास्को राज्यों के सात संरक्षित प्राकृतिक रिजर्व प्रभावित हुए हैं, लेकिन उन्होंने जोर देकर कहा कि हमें पर्यावरण को किसी भी तरह का गंभीर नुकसान होता हुआ नहीं दिखा है। समुद्री जीवों को पहुंच रहा नुकसान दूसरी तरफ, समुद्री संरक्षण के लिए काम करने वाली अंतरराष्ट्रीय संस्था ओशियाना ने पास खड़ा एक जहाज है। इस जहाज की पहचान अभी तक नहीं हो पाई है क्योंकि उस समय वहां 13 जहाज मौजूद थे। दूसरा स्रोत इस्त्री बंदरगाह से 8 किलोमीटर दूर एक ऐसी जगह है जहां से कच्चा तेल प्राकृतिक रूप से निकलता है। तीसरा स्रोत कैम्पेचे की खाड़ी में स्थित एक और प्राकृतिक रिसाव वाली जगह है। मोरालेस ने स्वीकार किया कि तेल का रिसाव अब भी जारी है। कैम्पेचे की खाड़ी में स्थित कंटरोल से सबसे ज्यादा रिसाव हो रहा है। यहां से प्राकृतिक रूप से तेल निकलता रहता है। हालांकि, पिछले महीने में प्रदूषकों का बहाव काफी ज्यादा रहा है।

कनाडा में खालिस्तानियों के बुरे दिन ! झंडे फहराने पर बैन, मंदिरों के बाहर उपद्रव पर जेल; बिल पास

ओटावा, एजेंसी। कनाडा के हाउस ऑफ कॉमन्स ने बुधवार को एक ऐतिहासिक बिल पास किया है, जिसके तहत बम्बर खालसा जैसे खालिस्तानी समूहों के झंडे और अन्य आतंकवादी प्रतीकों का प्रदर्शन करना गैरकानूनी हो जाएगा। साथ ही, धार्मिक स्थलों के बाहर लोगों को डराना-धमकाना या उनका रास्ता रोकना भी अब अपराध की श्रेणी में आएगा।

प्रधानमंत्री मार्क कार्नी के नेतृत्व वाली कनाडा की लिबरल सरकार का राजनीतिक रूप से विवादास्पद नया घृणा-विरोधी विधेयक (एटी-हेट बिल) 'हाउस ऑफ कॉमन्स' में अपनी अंतिम बाधा पार कर चुका है और अब इसे मंजूरी के लिए सीनेट में भेजा जाएगा। इस बिल सी-9 को 'कॉम्बैटिंग हेट एक्ट' नाम दिया गया है। यह क्रिमिनल कोड (आपराधिक संहिता) में नए अपराधों का प्रस्ताव करता है। इसके तहत कुछ विशेष घृणा या आतंकवाद से जुड़े प्रतीकों का इस्तेमाल करके सार्वजनिक रूप से पहचान योग्य समूहों के खिलाफ जानबूझकर नफरत को बढ़ावा देना अपराध माना जाएगा। यह विधेयक बुधवार रात को ब्लॉक वयुबेक कोड पार्टी के समर्थन से तीव्र चरण की वोटिंग (थर्डरीडिंग) में पारित हो गया। मुख्य विपक्षी दल कंजर्वेटिव और एनडीपी ने इस कानून के खिलाफ मतदान किया।

बिल से जुड़ी मुख्य बातें : कॉम्बैटिंग हेट एक्ट: इस बिल को



औपचारिक रूप से यही नाम दिया गया है। हाउस ऑफ कॉमन्स से पास होने के बाद अब इसे अंतिम मंजूरी के लिए कनाडाई सीनेट में भेजा जाएगा। आतंकवाद के महिमासूचक पर रोक: यह नया कानून 'अधिव्यक्ति में हेत स्वतंत्रता' की आड़ में खालिस्तानी झंडे फहराने और खुलेआम खालिस्तानी साहित्य बांटकर आतंकवाद का महिमासूचक करने पर सख्त पाबंदी लगाता है। आतंकी संगठनों पर नकेल: इस बिल के लागू होने से बम्बर खालसा इंटरनेशनल और इंटरनेशनल सिख यूथ फेडरेशन जैसे संगठनों के लिए सार्वजनिक रूप से काम करना बेहद मुश्किल हो जाएगा। ध्यान रहे कि इन दोनों ही संगठनों को भारत और कनाडा में आतंकवादी संगठन घोषित किया जा चुका है।

'धार्मिक छूट' हटाने पर हुआ समझौता : लिबरल पार्टी को ब्लॉक

वयुबेक कोड का समर्थन एक विशेष शर्त पर मिला। लिबरलस ने बिल में एक ऐसा क्लॉज शामिल किया है जो कनाडा के हेट स्पीच (घृणा भाषण) कानून से 'धार्मिक छूट' को खत्म कर देगा। भारतीय-कनाडाई समुदाय के लिए बड़ी स्पीच के लिए एक छूट का प्रावधान है। इसके अनुसार, 'यदि कोई व्यक्ति सद्भावपूर्ण तरीके से, किसी धार्मिक विषय पर अपनी राय रखता है या किसी धार्मिक ग्रंथ में अपने विश्वास के आधार पर तर्क देकर अपनी बात स्थापित करने का प्रयास करता है' तो उसे हेट स्पीच नहीं माना जाता है। नया बिल इस छूट को खत्म कर देगा।

कंजर्वेटिव्स ने इस धार्मिक छूट को हटाने वाले प्रावधान का कड़ा विरोध करते हुए इसे धार्मिक स्वतंत्रता पर 'हमला' करार दिया है। कई धार्मिक समूहों ने भी इसे हटाए जाने पर गहरी चिंता जताई है। कैनेडियन सिविल

लिबर्टीज एसोसिएशन जैसे नागरिक अधिकार समूहों का भी मानना है कि यह बिल शांतिपूर्ण विरोध प्रदर्शनों को अपराधिक बना सकता है और सरकार से असहमति जताने वाली आवाजों को दबा सकता है। सरकार का पक्ष और अगला कदम इस बिल को पेश करने वाले और ब्लॉक वयुबेक कोड के साथ समझौता कराने वाले न्याय मंत्री सीन फ्रेजर ने विरोधियों की आलोचनाओं को खारिज किया है। उनका कहना है कि नया कानून किसी की आस्था को अपराध नहीं बनाएगा। अब यह बिल सीनेट (उच्च सदन) के पास जाएगा, जहां कानून बनने से पहले इसका गहन अध्ययन किया जाएगा। सीनेट के पास अभी भी इस कानून में बदलाव के लिए अपने सुझाव के का अधिकार है। भारतीय-कनाडाई समुदाय के लिए बड़ी राहत इस बिल को भारतीय-कनाडाई समुदाय के लिए एक बड़ी उपलब्धि माना जा रहा है। यह समुदाय पिछले कई दशकों से कनाडा में खालिस्तानी चरमपंथियों द्वारा उन्पीड़न का सामना कर रहा था। खालिस्तानी समर्थकों द्वारा अक्सर हिंदू मंदिरों और अन्य धार्मिक संस्थानों में तोड़फोड़ की जाती रही है और वहां जाने वाले श्रद्धालुओं के रास्ते बंद किए जाते रहे हैं। खालिस्तान आंदोलन और कनाडा में उसका सुरक्षित ठिकाना खालिस्तान आंदोलन का मुख्य उद्देश्य भारत के पंजाब राज्य को अलग कर सिखों के लिए एक स्वतंत्र राष्ट्र बनाना है।

आने वाले महीनों में ऑस्ट्रेलिया की तेल आपूर्ति और मुश्किल होगी : पीएम अल्बनीज

कैनबरा, एजेंसी। झड़रान और अमेरिका-इजरायल में जारी हमलों की वजह से जो तनाव पैदा हुआ है, उसने तेल और गैस को लेकर दुनिया के तमाम देशों की चिंता बढ़ा दी है। ऑस्ट्रेलिया के प्रधानमंत्री एंथनी अल्बनीज ने शुक्रवार को कहा कि ऑस्ट्रेलिया की फ्यूल स्प्लाइ शर्ट टर्म में अच्छी लग रही है लेकिन आने वाले महीनों में यह और मुश्किल हो जाएगी। देश में बढ़ते फ्यूल संकट पर कैनबरा में पार्लियामेंट हाउस में एक प्रेस कॉन्फ्रेंस में बात करते हुए पीएम अल्बनीज ने कहा कि सरकार सबसे मजबूत योजना बनाने के लिए रात-दिन काम कर रही है और जो भी हो सकता है उसके लिए पूरी तरह तैयार है। अल्बनीज ने मलेशिया और बड़े आसियान इलाके के साथ अपने सकारात्मक संबंधों का जिक्र किया। बता दें, मलेशिया ऑस्ट्रेलिया को तेल का एक अहम सप्लायर है।

जलवायु परिवर्तन और ऊर्जा मंत्री क्रिस बोवेन ने कहा कि देश में पेट्रोल, डीजल और तेल की स्प्लाइ वैसी ही बनी हुई है। बोवेन ने कहा, 'सरकार ने हमेशा माना है कि क्षेत्रीय ऑस्ट्रेलिया में असली और स्वीकार ना की जा सकने वाली कमी है क्योंकि डिमांड बहुत बढ़ गई है और उस मजबूत घरेलू स्प्लाइ में समय लगा है। अल्बनीज तेल के संकट की स्थिति को लेकर चर्चा करने के लिए सोमवार को एक नेशनल कैबिनेट मीटिंग भी बुलाएंगे। इससे पहले दिन में, विपक्ष के नेता एंगस

ब्रॉडकास्टिंग कॉर्पोरेशन (एबीसी) ने रिपोर्ट किया था कि ऑस्ट्रेलिया में अब सिर्फ दो घरेलू रिफाइनरियां चल रही हैं, जबकि इसका 80 फीसदी से ज्यादा पेट्रोल, डीजल और जेट फ्यूल इपोर्ट किया जाता है, जिसमें से लगभग सारा एशिया से आता है। एबीसी ने यह भी बताया था कि एशियाई रिफाइनर जो कच्चा तेल इस्तेमाल करते हैं, उसका ज्यादातर हिस्सा मिडिल ईस्ट से आता है और इसे मुख्य रूप से स्ट्रेट ऑफ होर्मुज ऑस्ट्रेलिया में असली और स्वीकार ना की जा सकने वाली कमी है और वहां जाने वाले श्रद्धालुओं के रास्ते बंद किए जाते रहे हैं। खालिस्तान आंदोलन और कनाडा में उसका सुरक्षित ठिकाना खालिस्तान आंदोलन का मुख्य उद्देश्य भारत के पंजाब राज्य को अलग कर सिखों के लिए एक स्वतंत्र राष्ट्र बनाना है।



टेलर ने सरकार से तीन महीने के लिए फ्यूल एक्सचेंज को अस्थायी तौर पर आधा करने की मांग की थी। न्यूज एजेंसी सिन्हुआ की रिपोर्ट के मुताबिक, सरकार ने बुधवार को माना कि देश भर के करीब 470 सर्विस स्टेशनों में कम से कम एक तरह का फ्यूल खत्म हो गया है। इससे पहले 24 मार्च को, ऑस्ट्रेलियन ब्रॉडकास्टिंग कॉर्पोरेशन (एबीसी) ने रिपोर्ट किया था कि ऑस्ट्रेलिया में अब सिर्फ दो घरेलू रिफाइनरियां चल रही हैं, जबकि इसका 80 फीसदी से ज्यादा पेट्रोल, डीजल और जेट फ्यूल इपोर्ट किया जाता है, जिसमें से लगभग सारा एशिया से आता है। एबीसी ने यह भी बताया था कि एशियाई रिफाइनर जो कच्चा तेल इस्तेमाल करते हैं, उसका ज्यादातर हिस्सा मिडिल ईस्ट से आता है और इसे मुख्य रूप से स्ट्रेट ऑफ होर्मुज ऑस्ट्रेलिया में असली और स्वीकार ना की जा सकने वाली कमी है और वहां जाने वाले श्रद्धालुओं के रास्ते बंद किए जाते रहे हैं। खालिस्तान आंदोलन और कनाडा में उसका सुरक्षित ठिकाना खालिस्तान आंदोलन का मुख्य उद्देश्य भारत के पंजाब राज्य को अलग कर सिखों के लिए एक स्वतंत्र राष्ट्र बनाना है।

हाइब्रिड इवैल्यूएशन सिस्टम का ऐलान, किसी भी छात्र को नहीं होगा नुकसान

सीबीएसई का ये नया ग्रेडिंग सिस्टम बेस्ट परफॉर्मिंग सबजेक्ट्स के औसत पर आधारित

नई दिल्ली।

मिडिल ईस्ट में युद्ध थमने का नाम नहीं ले रहा है। बढ़ते तनाव के कारण इस साल सीबीएसई को 10वीं और 12वीं की बोर्ड परीक्षाओं को रद्द करना पड़ा था। इसमें बहरीन, ईरान, कुवैत, ओमान, कतर, सऊदी अरब और यूएई में रह रहे हजारों छात्रों और उनके अभिभावकों की चिंता बढ़ गई है। छात्रों के मन में सबसे बड़ा सवाल था कि उनका रिजल्ट कैसे बनेगा या उन्हें किस तरह नंबर दिए जाएंगे? अब इस चिंता को दूर करते हुए सीबीएसई ने हाइब्रिड

इवैल्यूएशन सिस्टम 2026 की घोषणा की है। बता दें 16 मार्च से 10 अप्रैल के बीच इन परीक्षाओं का आयोजन होना था, जो युद्ध के चलते बीच में ही रद्द करनी पड़ी। मीडिया रिपोर्ट के मुताबिक बोर्ड ने हाइब्रिड इवैल्यूएशन सिस्टम 2026 का ऐलान करते हुए साफ कहा है कि किसी भी छात्र को शैक्षणिक नुकसान नहीं होगा। उन्होंने यह भी कहा है कि रिजल्ट की घोषणा समय पर की जाएगी। ईरान के साथ इजराइल-अमेरिका युद्ध का असर खाड़ी देशों के छात्रों पर भी देखने को मिल रहा है। पहले तो उनकी परीक्षा स्थगित हुई

और फिर रद्द कर दी गई। इसलिए सीबीएसई ने अब नया ग्रेडिंग सिस्टम लेकर आया है, जिससे युद्ध के चक्र में उनका साल बर्बाद न हो। रिपोर्ट के मुताबिक सीबीएसई का ये नया ग्रेडिंग सिस्टम बेस्ट परफॉर्मिंग सबजेक्ट्स के औसत पर आधारित है। ऐसे में जिन विषयों की परीक्षा हो चुकी है, उस पेपर के हिसाब से नंबर दिए जाएंगे। लेकिन वहीं, जिन विषयों के लिए परीक्षा नहीं हुई है, उसके लिए बोर्ड इंटरनल असेसमेंट और प्रैक्टिकल नंबरों के आधार पर फाइनल रिजल्ट तैयार करेगा यानी

स्कूल में हुए टेस्ट और प्रैक्टिकल के आधार पर नंबर दिए जाएंगे। बता दें बोर्ड ने कहा है कि स्कूलों को 6 से 13 अप्रैल के बीच सीबीएसई के पोर्टल पर छात्रों के मार्क्स अपलोड करने होंगे। एक बार नंबर अपलोड होने के बाद इनमें कोई बदलाव नहीं किया जाएगा।

अभिभावकों और छात्रों की सबसे बड़ी चिंता बोर्ड रिजल्ट की तारीखों को लेकर है, लेकिन बोर्ड ने यह साफ कर दिया है कि खाड़ी देशों का रिजल्ट भारत समेत दुनिया भर के साथ ही घोषित किया जाएगा। इससे छात्रों को



विदेशी या भारत के प्रतिष्ठित संस्थानों में समय रहते आवेदन किया जा सकता है। वहीं, अगर कोई छात्र हाइब्रिड फॉर्मूला से मिले

नंबरों से खुश नहीं है, तो उन्हें मई-जून में आयोजित होने वाली इंग्लैंड परीक्षा में बैठने का मौका दिया जाएगा।

सूरत में फर्जी पेट्रोल पंप का हुआ भंडाफोड़, दो आरोपी गिरफ्तार

अमरोली इलाके में चाय की टपरी के पास चल रहा था अवैध धंधा, 800 लीटर घटिया डीजल व टैंकर जब्त

सूरत।

गुजरात के सूरत में पुलिस ने अवैध रूप से संचालित एक फर्जी पेट्रोल पंप का पर्दाफाश करते हुए दो आरोपियों को गिरफ्तार किया। यह कार्रवाई शहर के अमरोली इलाके में की गई, जहां चाय की एक टपरी के पास लंबे समय से सस्ते दामों पर घटिया गुणवत्ता का डीजल बेचा जा रहा था।

पुलिस के अनुसार, अमरोली-वेलंजा रोड स्थित अंजनी इंडस्ट्रीज कैनाल के पास आरोपियों ने अवैध रूप से पेट्रोल पंप जैसा सेटअप तैयार कर रखा था। यहां ग्राहकों को कम कीमत का लालच देकर खराब क्वालिटी का डीजल बेचा जाता था। मामले की



जानकारी मिलने के बाद पुलिस ने त्वरित कार्रवाई करते हुए छापेमारी की और पूरे रैकेट का खुलासा किया। छापेमारी के दौरान पुलिस ने मौके से करीब 800 लीटर डीजल जब्त किया, जिसकी अनुमानित कीमत 61,600 रुपये बताई गई है। इसके अलावा दो टैंकर और मोबाइल फोन भी बरामद किए गए। जब्त किए गए

सामान की कुल कीमत लगभग 22.70 लाख रुपये आंकी गई है। इस मामले में 43 वर्षीय भरत केरासिया और 32 वर्षीय महेश खिसडिया को गिरफ्तार किया गया है। पूछताछ में सामने आया है कि इस अवैध कारोबार में दो अन्य लोग भी शामिल हैं, जो फिलहाल फरार हैं। पुलिस उनकी तलाश में लगातार छापेमारी कर रही है।

खाड़ी युद्ध से गहराते पेट्रोलियम संकट के बीच यूपी में गोबर गैस बनेगी राहत का जरिया

नई दिल्ली।

मध्य पूर्व में ईरान, अमेरिका और इजरायल के बीच बढ़ते सैन्य तनाव ने वैश्विक ऊर्जा बाजार में हलचल पैदा कर दी है। युद्ध की इन परिस्थितियों के कारण पेट्रोलियम उत्पादों की आपूर्ति बाधित होने का खतरा मंडरा रहा है। इस संभावित संकट को भांपते हुए उत्तर प्रदेश सरकार ने राज्य में ऊर्जा के वैकल्पिक स्रोतों पर बड़े पैमाने पर काम शुरू कर दिया है। सरकार की योजना प्रदेश भर की गौशालाओं में गोबर गैस प्लांट (बायोगैस) स्थापित कर एलपीजी रसोई गैस का एक ठोस विकल्प तैयार करने की है। इस महत्वाकांक्षी योजना के तहत उत्तर प्रदेश में संचालित सभी 7,527 गौशालाओं और गो-आश्रय स्थलों को ऊर्जा उत्पादन के केंद्रों में बदला जाएगा। वर्तमान में राज्य के इन केंद्रों में लगभग 12.39 लाख



गोवशीय पशु मौजूद हैं। अब तक इन गौशालाओं से प्राप्त गोबर का मुख्य उपयोग केवल जैविक खाद या कंपोस्ट बनाने तक सीमित था, लेकिन अब इसके एक-एक अंश का उपयोग ईंधन उत्पादन के लिए किया जाएगा। वर्तमान में 80 बड़ी गौशालाओं में बायोगैस प्लांट पूरी तरह क्रियाशील हैं, जिन्हें सफलता के मॉडल के रूप में देखा जा रहा है।

उत्तर प्रदेश गो-सेवा आयोग के अध्यक्ष श्याम बिहारी गुप्ता के अनुसार, मुख्यमंत्री योगी आदित्यनाथ ने इस परियोजना को

मिशन मोड पर चलाने के निर्देश दिए हैं। योजना का उद्देश्य न केवल ईंधन के मामले में आत्मनिर्भरता हासिल करना है, बल्कि ग्रामीण और अर्ध-शहरी क्षेत्रों को रसोई गैस की कीमतों में संभावित बढ़ोतरी से राहत दिलाना भी है। यह पहल पर्यावरण संरक्षण की दिशा में भी एक क्रांतिकारी कदम साबित होगी। रणनीति के अनुसार, पहले चरण में सरकारी और संरक्षित गौशालाओं में प्लांट लगाए जाएंगे। इसके बाद दूसरे चरण में व्यक्तिगत पशुपालकों को भी इस दायरे में लाया जाएगा।

असम में चुनाव नतीजों के बाद कांग्रेस एक ही कम्युनिटी की पार्टी बन जाएगी: सीएम सरमा



गुवाहाटी।

असम के सीएम हिमंत बिस्वा सरमा ने कांग्रेस पर सिर्फ एक समुदाय की पार्टी होने का आरोप लगाया। हिमंता ने कहा कि करीब 99 फीसदी हिंदू कांग्रेस छोड़ना चाहते हैं। राज्य में इसके टूटने का प्रोसेस पहले ही शुरू हो चुका है। नतीजों के बाद कांग्रेस एक ही कम्युनिटी की पार्टी बन जाएगी।

असम में 9 अप्रैल को सिंगल फेज में चुनाव हैं। 30 मार्च को पीएम मोदी नमो ऐप के जरिए एक रैली को वचुअली संबोधित करेंगे। मीडिया रिपोर्ट के मुताबिक राज्य बीजेपी ने सभी पार्टी कार्यकर्ताओं और नागरिकों से इस अनोखी और इंटरैक्टिव पहल में हिस्सा लेने के लिए ऐप डाउनलोड करके रजिस्टर करने की बात कही है।

अमरावती को आंध्रप्रदेश की राजधानी बनाने विधानसभा में पेश हुआ प्रस्ताव

सीएम नायडू ने सभी सदस्यों से अपना पूर्ण समर्थन देने का किया आग्रह

अमरावती।

आंध्रप्रदेश के सीएम एन चंद्रबाबू नायडू ने शनिवार को विधानसभा में एक अहम प्रस्ताव पेश किया, जिसमें केंद्र सरकार से अमरावती को राज्य की राजधानी के रूप में वैधानिक मान्यता देने का आग्रह किया। विधानसभा का यह सत्र विशेष रूप से अमरावती को राजधानी के रूप में कानूनी दर्जा दिए जाने की मांग वाले प्रस्ताव पर चर्चा करने और इसे बुलाया गया था, जो राजधानी शहर के मुद्दे पर स्पष्टता और स्थिरता

लाने की दिशा में एक अहम कदम है।

मीडिया रिपोर्ट के मुताबिक अपने संबोधन में सीएम नायडू ने इस बात पर जोर दिया कि राजधानी के मुद्दे पर कानूनी निश्चितता आंध्र प्रदेश पुनर्गठन अधिनियम, 2014 में उचित संशोधनों के माध्यम से प्राप्त की जा सकती है। विधानसभा ने भारत सरकार से अधिनियम की धारा 5 में संशोधन करने का अनुरोध करने का संकल्प लिया। यह संशोधन अमरावती में शब्द जोड़कर और स्पष्टीकरण का



विस्तार करके किया जाएगा, ताकि यह साफ हो सके कि अमरावती में वे क्षेत्र शामिल हैं जो आंध्र प्रदेश

राजधानी क्षेत्र विकास प्राधिकरण अधिनियम, 2014 के तहत अधिसूचित किए गए हैं।

राज्यसभा चुनाव में क्रॉस वोटिंग को लेकर कांग्रेस में बगावत, पार्टी छोड़ सकते हैं विधायक

कांग्रेस ने पांच विधायकों को जारी किए नोटिस, 30 को दिल्ली में बैठक

नई दिल्ली।

हरियाणा में हाल ही में संपन्न हुए राज्यसभा चुनावों के बाद कांग्रेस में अंदरूनी कलह और बगावत खुलकर सामने आ गई। क्रॉस वोटिंग के मुद्दे पर पार्टी द्वारा उठाए गए सख्त कदमों के बाद अब कई विधायकों के पार्टी छोड़ने की अटकलें तेज हो गई हैं। हरियाणा में 16 मार्च को राज्यसभा की सीटों के लिए मतदान हुआ था। कांग्रेस ने कर्मवीर सिंह बौद्ध को अपना उम्मीदवार बनाया था, जबकि बीजेपी ने निर्दलीय उम्मीदवार सतीश नांदल को अपना समर्थन दिया था।

इस चुनाव में कांग्रेस के उम्मीदवार कर्मवीर सिंह बौद्ध को एक वोट से जीत मिली, लेकिन कांग्रेस के पांच विधायकों ने क्रॉस वोटिंग की थी और इसके चलते

बीजेपी समर्थित निर्दलीय उम्मीदवार सतीश नांदल को 27 वोट मिले थे। इस मामले में कांग्रेस ने क्रॉस वोटिंग करने वाले पांच विधायकों को नोटिस जारी किया। इस नोटिस के बाद विधायकों ने बागी तेवर अपना लिए हैं और पार्टी में फूट पड़ने की नौबत आ गई है। जिनको नोटिस दिया गया है इनमें से चार के नाम पार्टी के प्रभारी बीके हरिप्रसाद ने 18 मार्च को दिल्ली में प्रेस कॉन्फ्रेंस में सार्वजनिक किए जिनमें शैली चौधरी, रेनु बाला, मोहम्मद इलियास, मोहम्मद इजराइल के नाम शामिल हैं। पांचवें विधायक का नाम सार्वजनिक रूप से नहीं बताया गया, लेकिन सूत्रों के मुताबिक इसमें रतिया के जर्नेल सिंह का भी जिक्र था।

मीडिया रिपोर्ट के मुताबिक नोटिस पाने वाले विधायकों में से

मोहम्मद इलियास ने सीएम नायब सिंह सेनी से मुलाकात की थी और शुक्रवार को वह केंद्रीय मंत्री मनोहर लाल खट्टर से भी मिलने गए थे। खट्टर को लेकर माना जाता है कि अब भी उनका हरियाणा बीजेपी पर होल्ड है और उनकी सलाह पर ही सीएम सेनी अहम फैसले लेते हैं। ऐसे में लगातार दो मुलाकातों के चलते चर्चा है कि इलियास कांग्रेस छोड़ सकते हैं। वहीं मोहम्मद इजराइल का कहना है कि मुझे कांग्रेस का उम्मीदवार होने पसंद नहीं था। दो अन्य विधायकों का कहना है कि हमने क्रॉस वोटिंग नहीं की है।

इस बीच शुक्रवार को साढ़ेरा से कांग्रेस विधायक रेनु बाला ने पार्टी के कारण बताओ नोटिस का जवाब दिया। रेनु बाला ने अपने ऊपर लगे क्रॉस-वोटिंग के आरोपों को भ्रामक और उनके खिलाफ

चलाए जा रहे एक प्रेरित अभियान का हिस्सा बताया है। उन्होंने स्पष्ट किया कि उन्होंने पार्टी के निर्देशानुसार कांग्रेस के आधिकारिक उम्मीदवार कर्मवीर सिंह बौद्ध को ही वोट दिया था। उन्होंने यह भी दावा किया कि उन्होंने अपना मतपत्र कांग्रेस विधायक दल के नेता भूपिंदर सिंह हुड्डा को दिखाया था, जो वोट सत्यापित करने के लिए अधिकृत थे।

रेनु बाला के साथ ही नोटिस पाने वाले पांच विधायकों में से कुल तीन ने अपना जवाब दे दिया है। नारायणगढ़ की विधायक शैली चौधरी और रतिया के विधायक जर्नेल सिंह ने भी अपना जवाब दाखिल करते हुए क्रॉस-वोटिंग से इनकार किया और दावा किया कि उन्होंने भी हुड्डा को अपना बैलेट दिखाया था। पुन्नाहा के विधायक

राज्यसभा चुनाव में बगावत, कांग्रेस करेगी 5 विधायकों पर बड़ी कार्रवाई



मोहम्मद इलियास और हथीन के विधायक मोहम्मद इजराइल ने अभी तक नोटिस का कोई जवाब नहीं दिया है। हथीन विधायक मोहम्मद इजराइल ने अपने निर्वाचन क्षेत्र में एक सार्वजनिक कार्यक्रम में कहा कि जनता तय करेगी कि मैं 2029 का चुनाव लड़ूंगा या नहीं और किस पार्टी से लड़ूंगा। मैंने जो

कुछ भी किया, वह आपके और आपके बच्चों के विकास के लिए किया। मेरा कोई स्वार्थ नहीं है। मैंने यह फैसला आपके सम्मान के लिए लिया था, इन किस्सी संपत्ति के लिए। इन पांचों विधायकों के भविष्य पर अंतिम निर्णय लेने के लिए अप्रैल के पहले सप्ताह में कांग्रेस की अनुशासनात्मक समिति की बैठक होने की संभावना है।

सोमनाथ मंदिर में शिखर की जगह अब त्रिशूल का नया लोगो



सोमनाथ।

सोमनाथ ज्योतिर्लिंग धाम का लोगो 77 साल बाद बदला गया है। अब मंदिर के पावन शिखर की जगह नए लोगो में भगवान शिव का प्रतीक त्रिशूल दर्शाया जाएगा। सोमनाथ ट्रस्ट ने इस बदलाव को आध्यात्मिक और सांस्कृतिक पहचान को और मजबूत करने की दिशा में महत्वपूर्ण कदम बताया है। नया लोगो पहली अप्रैल से ट्रस्ट के सभी आधिकारिक पत्राचार, साइन बोर्ड और डिजिटल प्लेटफॉर्म पर दिखाई देगा। ट्रस्ट ने अपने सोशल मीडिया अकाउंट्स और विभिन्न धार्मिक आयोजनों के प्रचार में भी इस नए प्रतीक का उपयोग शुरू कर दिया है। ट्रस्ट के अनुसार, त्रिशूल भगवान शिव की शक्ति, संरक्षण और आस्था का प्रतीक है, जो सोमनाथ की पहचान को और सशक्त बनाएगा। श्रद्धालुओं के बीच भी इस नए लोगो को लेकर उत्सुकता देखी जा रही है।

राजस्थान की प्रसिद्ध लोक गायिका

राजकुमारी मारु का निधन

जयपुर।

राजस्थान की प्रसिद्ध लोक गायिका श्रीमती राजकुमारी मारु का 80 वर्ष की उम्र में बीकानेर में निधन हो गया, इससे संगीत और साहित्य जगत में शोक की लहर दौड़ गई। शनिवार सुबह 9:30 बजे उन्होंने अंतिम सांस ली। उनकी अंतिम यात्रा गंगाशहर स्थित निवास से निकली और नोखा रोड के नागरिक परिषद युक्तिधाम में उनका अंतिम संस्कार किया गया, जिसमें अनेक गणमान्य नागरिकों, साहित्यकारों और संगीतज्ञों ने भावभीनी विदाई दी। 15 अक्टूबर 1945 को जन्मी राजकुमारी मारु ने शिक्षा और संगीत दोनों क्षेत्रों में उल्लेखनीय योगदान दिया। उन्होंने हिंदी और संस्कृत में एम.ए. के साथ संगीत विशारद और संगीत भास्कर की उपाधियां प्राप्त कीं। वे राजस्थान शिक्षा विभाग में वरिष्ठ व्याख्याता के पद से सेवानिवृत्त हुईं। संगीत के क्षेत्र में वे आकाशवाणी की 'बी-हार्ड ग्रेड' कलाकार रहीं और उनके लोकगीत, भजन, मंचों, टीवी और रेडियो पर लंबे समय तक लोकप्रिय रहे। उनकी भजन सीडी 'भैरू मतवाला' और 'राम रूणीके वाला' विशेष रूप से जनप्रिय रहीं। उनकी प्रतिभा को राष्ट्रीय स्तर पर भी सराहा गया। वर्ष 1993 में उन्हें तत्कालीन राष्ट्रपति डॉ. शंकर दयाल शर्मा द्वारा राष्ट्रपति पुरस्कार से सम्मानित किया गया। इसके अलावा राजस्थान संगीत नाटक अकादमी का 'कला पुरोधा सम्मान' (2022-23), करणी माता सम्मान, अल्लाह जिलाई बाई अवाड और गोपाल गोस्वामी पुरस्कार सहित अनेक सम्मान उन्हें प्राप्त हुए। संगीत के साथ-साथ उन्होंने साहित्य में भी योगदान दिया।



रणथंभौर में सफारी करने के बाद होटल पहुंची विदेशी पर्यटक की खाना खाने के बाद मौत



सवाई माधोपुर।

राजस्थान के सवाई माधोपुर स्थित रणथंभौर में सफारी करने के कुछ घंटे बाद एक विदेशी पर्यटक की मौत हो गई। आयरलैंड की निवासी ट्रिस्ट एक ग्रुप के साथ घूमने आई थी। गुरुवार रात को होटल में अचानक उनकी तबीयत खराब हो गई। सरकारी हॉस्पिटल में चेकअप के बाद उन्हें ब्रेन डेड घोषित कर दिया गया। ट्रिस्ट का पोस्टमॉर्टम आयरलैंड एम्बेसी के अप्रूवल के बाद ही होगा। कुण्डेरा थाने के एएसआई ने बताया कि आयरलैंड की मरियन फॉसिस (40) दोस्तों के साथ 25 मार्च को रणथंभौर आई थी। उनका ग्रुप हेरिटेज हवेली होटल में रुका था। सभी ने 26 मार्च को सुबह-शाम के स्लॉट में सफारी की थी। इसके बाद वे होटल आ गए थे। गुरुवार देर रात खाने के बाद करीब 2-30 बजे मरियन की तबीयत बिगड़ी थी। मरियन के दोस्तों ने होटल स्टाफ को सूचित किया। इसके बाद मरियन को अपेक्षित सेविका हॉस्पिटल में भर्ती कराया गया। रात करीब तीन बजे मरियन को सवाई माधोपुर के जिला हॉस्पिटल रेफर किया गया। इस दौरान पुलिस भी निजी हॉस्पिटल पहुंच गई थी। पुलिसकर्मियों के साथ मरियन के दोस्त उन्हें सरकारी हॉस्पिटल लेकर पहुंचे। इमरजेंसी में मौजूद डॉक्टर सौरभ गुप्ता ने मरियन की जांच की। कुछ देर बाद उन्हें ब्रेन डेड घोषित कर दिया।

खराब मौसम के कारण 2 घंटे तक हवा में चक्कर लगाता रहा विमान.....शाह थे सवार



नई दिल्ली।

केंद्रीय गृह मंत्री अमित शाह की कोलकाता पहुंचने वाली फ्लाइट शुक्रवार रात खराब मौसम के कारण करीब 2 घंटे लेट हुई। उनका विमान तय समय 11:46 बजे की बजाय शनिवार तड़के 1:46 बजे उतरा। एयरपोर्ट सूत्रों के मुताबिक, तेज आंधी-बारिश और बिजली गिरने के कारण विमान को नादिया और नॉर्थ 24 परगना के ऊपर काफी देर तक हवा में चक्कर लगाने पड़े। शाह रात 10:46 बजे दिल्ली से खाना हुए थे और लैंडिंग के बाद 2 बजे होटल पहुंचे। एक दिन पहले मुख्यमंत्री ममता बनर्जी की फ्लाइट भी इसी तरह मौसम की वजह से करीब एक घंटे तक लेट नहीं कर सकी थी।